

کو باہر سے فری دیکھنا تو روا مگر داخلہ بغیر پیسوں کے ممنوع۔“

علیٰ ہذا القیاس اندھ ب و ملت کے نام پر ایسے تعلیمی ادارے بھی قائم کیے گئے ہیں جن کی ”نہت اول اور نہت آخر“ مالِ زکوٰۃ سے خرید کر لائی گئی تاکہ مستحقین کو ہر قسم کی تعلیمی سہولیات فری میسر کی جائیں۔ مگر ادارہ کی تعمیر کے بعد اس میں ایسے لوگوں کا داخلہ لائسنس شرائط کے تحت ممنوع قرار دیا جاتا ہے۔ بانی ادارہ کی نظر میں ایسے بچوں کا داخلہ ادارہ کے معیار اور ترقی کے لیے رکاوٹ اور بدنام داغ نظر آتا ہے۔ حالانکہ جن بچوں کو تان شینہ اور لباس سائتر بھی میسر نہیں وہ بے چارے مہنگی ترین یونیفارم، ہاسٹل کا بل اور کئی انواع پر مشتمل بھاری فیسیں کہاں سے لائیں؟

ایسے ہی ایک اور ادارہ جو کہ پوری دنیا میں ہے، ”ٹرانس پورٹ“، کلاس ادارہ کا قیام و وجود مالِ زکوٰۃ سے تو نہیں، مگر بعض ٹرانسپورٹرز، خدمتِ خلق، کا دم بھرتے ہیں۔ کہ ہماری سروس ہر وقت عامۃ الناس کو منزل مقصود تک پہنچانے میں مصروف رہتی ہے۔ اگرچہ اس ادارہ کے مالک استحقاق اجارہ سے قبل خدمت کا معاوضہ مسافروں سے وصول کر لیتے ہیں، مگر خالی جیب مسافروں سے کرایہ نہ لینا، کمزور افراد کو سوار کرتے اور اتارتے وقت سہارا دینا بھی خدمتِ خلق ہے۔ بہر حال کرایہ وصول کرنے کے باوجود مسافروں سے ہمہ قسمی ہمدردی اور خیر خواہی اگر مطلوب ہو تو بہت بڑی نیکی ہے۔ لیکن اس ادارہ میں جتنے مفاسد در آئے ہیں اور مال و زر سینیٹے کی فکر میں غیر شرعی اصول وضع کئے گئے ہیں ان سے اسے پاک کرنا بھی ضروری ہے۔ مثلاً۔

- ۱۔ عذر کی بنا پر مسافروں سے خرید ا ہوائٹ واپس نہ لینا۔
- ۲۔ مین چوک میں راستہ بند کر کے سوار یوں کی انتظار میں بسوں کا رکے رہنا۔
- ۳۔ نماز کے لئے بس نہ روکنا۔
- ۴۔ سحر و افطار کے وقت بس نہ روکنا۔
- ۵۔ بھوکے مسافروں سے بھری بس ایسے ”ریسٹورنٹ“ پر روکنا جہاں ”عملہ“ کو پر کھف کھانا مفت (بطور رشوت) پیش کیا جائے۔
- ۶۔ بدترج ایئر ہو سٹس طرز پر نوجوان لڑکیوں کا مسافروں کے لئے بسوں میں بطور ملازمہ ہونے کا رجحان اور سروس مالکان کا اپنے تئیں اس کی کوپورا کرنے کی فکر میں نکل رہنا۔
- ۷۔ بسوں اور ویکٹوں میں بے ہودہ اور لچر گانوں اور فلموں کا سنایا اور دکھایا جانا

خریدا ہوا ٹکٹ واپس نہ ہوگا:

نظام کی بہتری کے لیے ہٹاؤں نے بسوں کے ”عملہ“ کو یہ آرڈر دیا ہوا ہے کہ گاڑی روانہ ہونے سے قبل ٹکٹ خریدنی چاہیے، کوئی مسافر ٹکٹ کے بغیر گاڑی میں سفر شروع نہ کرے، جن ایام میں مسافروں کی آمد و رفت کے سلسلہ کے بڑھنے کا اندیشہ ہو تو مسافروں کو ایک ہفتہ یا کچھ عرصہ قبل بنگ کروانا ہوتی ہے۔

گاڑی والوں کا پیشگی کرایہ لینا اگرچہ جائز ہے۔ مگر ناگزیر حالات کے پیش نظر کوئی مسافر اگر سفر نہیں کر سکتا، مثلاً اسے کوئی ایسی بیماری لاحق ہوگئی ہے جو سفر کے لیے مانع ہے یا ایڈوانس ٹکٹ خریدنے والے کا کوئی عزیز فوت ہو گیا ہے، یا جس مقصد کے لیے اس نے ٹکٹ خریدا تھا وہ غرض ختم ہوگئی ہے۔ تو ایسے مسافر سے لی ہوئی رقم واپس کرنا لازم و ضروری ہے، مکمل ٹکٹ کی رقم واپس نہ کرنا یا اس سے کچھ رکھ لینا حرام ہے۔

ٹکٹ، ”پراس معاہدہ کا نوشتہ ہونا اور اس پر ٹکٹ خریدنے والے کی رضا کوئی معنی نہیں رکھتی۔

چونکہ مسافر بس پر جب سوار ہی نہیں ہوا اور نہ ہی اس نے کچھ سفر کیا ہے تو پھر، ”عملہ“، ہزاروں روپے کس مد میں اپنے پاس رکھ رہا ہے۔ کرایہ واپس کرنے کا حکم فقط، ”بسوں“، کے مالکان کے ساتھ مخصوص نہیں۔ بلکہ مسافر بردار اور مال بردار سب گاڑیوں کے مالکان کے لیے ہے چاہے وہ کسی طیارہ کا مالک ہو یا محکمہ ریلویز ہو، سمندر اور دریاؤں میں مسافروں اور سامان لے کر جانے والی کشتیاں یا بحری جہاز ہوں۔

مروجہ انشورنس کا جائز مقابل

مکافل کی شرعی حیثیت

نئی کتاب: تصنیف ڈاکٹر مولانا عصمت اللہ..... ناشر ادارۃ المعارف دارالعلوم کورنگی انڈسٹریل ایریا کراچی

اللہ تعالیٰ نے قرآن پاک میں ایک دوسرے کا مال ناحق طریقے سے کھانے سے منع فرمایا ہے۔

چنانچہ ارشاد فرمایا:

يَا أَيُّهَا الَّذِينَ آمَنُوا لَا تَأْكُلُوا أَمْوَالَكُمْ بَيْنَكُمْ بِالْبَاطِلِ ﴿التساء: ۲۹﴾

”اے ایمان والو! آپس میں ایک دوسرے کا مال ناحق نہ کھاؤ۔“

اجرت محض عقد سے واجب نہیں ہوتی:

محض ”عقد اجارہ“ اور معاہدہ ہونے پر اجرت واجب نہیں ہوتی مگر استیفاء مفید کے بعد۔

چنانچہ اللہ تعالیٰ نے قرآن مجید میں فرمایا:

فَإِنْ أَرْضَعْنَ لَكُمْ فَآتُوهُنَّ أُجُورَهُنَّ ﴿الطلاق: ۶﴾

”اگر وہ تمہارے لئے (سچے) کو دودھ پلائیں تو ان کی اجرت انہیں دو۔“

اس آیت کریمہ میں رضاعت سے فارغ ہونے کے بعد اجرت دینے حکم دیا گیا ہے۔ تو گویا کہ

اشارۃ النص سے یہ مسئلہ واضح ہو گیا کہ ”استیفاء مفید“ کے بعد اجرت دینی واجب ہے نہ کہ مقدم۔

علامہ شیخ کمال الدین رحمۃ اللہ علیہ لکھتے ہیں:

”يَجِبُ أَنْ يَعْلَمَ أَنَّ الْأَجْرَةَ لَا تَمْلِكُ بِنَفْسِ الْعَقْدِ وَلَا يَجِبُ إِنْقَاءُ هَذَا إِلَّا بَعْدَ اسْتِيفَاءِ الْمَنْفَعَةِ إِذَا لَمْ يُشْتَرَطِ التَّعْجِيلُ فِي الْأَجْرَةِ سَوَاءَ كَانَتْ الْأَجْرَةُ عَيْنًا أَوْ ذِينًا هَكَذَا ذَكَرَهُ مُحَمَّدُ فِي الْجَامِعِ وَفِي كِتَابِ التَّحْرِي وَذَكَرَ فِي الْأَجَارَاتِ أَنَّ الْأَجْرَةَ إِذَا كَانَتْ عَيْنًا لَا تَمْلِكُ بِنَفْسِ الْعَقْدِ وَإِنْ كَانَتْ ذِينًا تَمْلِكُ بِنَفْسِ الْعَقْدِ وَتَكُونُ بِمَنْزِلَةِ الَّذِينَ الْمُعْجَلِ، فَعَامَّةُ الْمَشَائِخِ عَلَى أَنَّ الصَّحِيحَ مَا ذَكَرَهُ فِي الْجَامِعِ وَكِتَابِ التَّحْرِي وَقَالَ بَعْضُهُمْ مَا ذَكَرَهُ فِي الْجَامِعِ قَوْلُهُ اجْرًا...“

”یہ جاننا لازم ہے“ نفس عقد سے اجرت ملوک نہیں ہوتی، منفعت حاصل کرنے کے

بعد اس کی ادائیگی ضروری ہو جاتی ہے جبکہ تعجیل اجرت غیر مشروط ہو، نیز اس میں تعیم ہے کہ اجرت عین

ہو یا ذین امام محمد رحمۃ اللہ علیہ نے ”جامع صغیر، کتاب التحری“ میں ایسا

ذکر کیا ہے۔ اور ”اجارات“ میں ذکر کیا ہے کہ مزدوری (اجرت) جب عین ہو تو محض عقد سے ملوک نہیں

ہوتی، اگر دین ہو تو پھر ہو جاتی ہے بلکہ بمنزل دین منجیل کے ہوتی ہے۔ اور جو قول ”جامع صغیر، کتاب
اخری“ میں ہے علامۃ المشائخ بھی اسی پر ہیں، بعض مشائخ نے یہ کہا ”جو اجارات میں مذکور ہے وہ امام
محمد کا پہلا قول ہے اور جو قول ”جامع صغیر، کتاب اخری“ میں ہے وہ آپ کا آخری قول ہے۔“

(فتح القدیر، ۶۶/۹؛ مکتبہ رشیدیہ کوئٹہ)

علامہ ابن نجیم مصری رحمۃ اللہ علیہ لکھتے ہیں:

”الْأَجْرَةُ لَا تَجِبُ بِالْعَقْدِ“ مَعْنَاهُ لَا يَجِبُ
تَسْلِيمُهَا وَأَدَاؤُهَا بِمَجْرَدِ الْعَقْدِ وَلَيْسَ بِوَاضِحٍ لِأَنَّ نَفْيَ وَجُوبِ التَّسْلِيمِ لَا يَسْتَلْزِمُ نَفْيَ
الْمَلِكِ كَالْمَبِيعِ فَإِنَّهُ يُمْلِكُهُ الْمُشْتَرِي بِمَجْرَدِ الْعَقْدِ وَلَا تَسْلِيمُهُ مَا لَمْ يَقْبِضِ الثَّمَنَ
وَالصَّوَابُ أَنْ يُقَالَ مَعْنَاهُ لَا تَمْلِكُ لِأَنَّ مُحَمَّدًا ذَكَرَ فِي الْجَامِعِ الصَّغِيرِ أَنَّ الْأَجْرَةَ
لَا تَمْلِكُ وَمَا يُمْلِكُ لَا يَجِبُ إِنْقَاؤُهَا“

یہ قول ”الْأَجْرَةُ لَا تَجِبُ بِالْعَقْدِ“ مَعْنَاهُ لَا يَجِبُ
تَسْلِيمُهَا وَأَدَاؤُهَا بِمَجْرَدِ الْعَقْدِ“ غیر واضح ہے کیونکہ وجوب تسلیم کی نفی ملک کی نفی کو سترزم نہیں ہے
اس کی تمثیل یہ ہے ”خریداری میں کانس عقد سے مالک ہو جاتا ہے لیکن ٹمن پر قبضہ سے قبل اس
کا سپرد کرنا لازم نہیں ہوتا، لہذا صحیح یہ ہے ”لا تاجب“ کا معنی ”لا تملک“ ہے۔ اور اس کی دلیل یہ
ہے کہ امام محمد رحمۃ اللہ علیہ نے ”جامع الصغیر“ میں ذکر کیا ہے اجرت مملوک نہیں ہوتی
اور جو چیز غیر مملوک ہو اس کا ایفاء بھی ضروری نہیں ہوتا۔“

(بحر الرائق: ۸/۸، مکتبہ رشیدیہ کوئٹہ)

علامہ برہان الدین مرغینانی رحمۃ اللہ علیہ لکھتے ہیں:

”وَتُسْتَحَقُّ بِأَحَدٍ مَعَانِ ثَلَاثَةٌ أَمَا بِشَرْطِ التَّعْجِيلِ أَوْ بِالْتَّعْجِيلِ مِنْ غَيْرِ شَرْطٍ
أَوْ بِإِسْتِيفَاءِ الْمَعْقُودِ عَلَيْهِ وَقَالَ الشَّافِعِيُّ تَمْلِكُ بِنَفْسِ الْعَقْدِ لِأَنَّ الْمَنَافِعَ الْمَعْدُومَةَ
صَارَتْ مَوْجُودَةً حِكْمًا صَرُورًا فَصَحِيحُ الْعَقْدِ قَبْلُ الْحُكْمِ فِيمَا يَقَابِلُهُ مِنَ الْبَدَلِ وَلَنَأَنَّ
الْعَقْدَ يَنْعَقِدُ شَيْئًا فَشَيْئًا عَلَى حَسَبِ حُدُوثِ الْمَنَافِعِ عَلَى مَا يَبْتَدَأُ الْعَقْدُ مَعَا وَضَعًا مِنْ
قَضِيَّتِهَا الْمُسَاوَاةَ فَمِنْ ضَرُورَةِ التَّرَاجُحِ فِي جَنَابِ الْمُنْفَعَةِ التَّرَاجُحِ فِي الْبَدَلِ الْآ

خَيْرٌ وَإِذَا اسْتَوْفَى الْمَنْفَعَةَ يَنْبُتُ الْمَلِكُ فِي الْأَجْرِ لِتَحَقُّقِ التَّمَوُّدِ كَذَا إِذَا شَرَطَ التَّعَجُّلَ أَوْ عَجَلَ مِنْ غَيْرِ شَرْطٍ لِأَنَّ الْمَسَاوَاةَ نَبَتْ حَقَّالَهُ وَقَدْ أَبْطَلَهُ.....
”اتحقات اجرت تین امور میں سے کسی ایک کے وجود سے ہوتا ہے۔

- ۱۔ بیٹگی کی شرط سے۔
- ۲۔ بلا شرط بیٹگی دینے سے۔
- ۳۔ مقفود علیہ حاصل کر لینے سے۔

امام شافعی رحمۃ اللہ علیہ فرماتے ہیں۔ ”فقط عقد سے اجرت ملکیت ہو جاتی ہے۔“ (اس پر دلیل یہ دیتے ہیں) ”معدوم منافع حکماً موجود ہو گئے ہیں تصحیح عقد کی ضرورت سے۔“ لہذا اس کے مقابل میں بھی حکم ثابت ہو گیا۔ (اتحاد فرماتے ہیں) ہماری دلیل یہ ہے ”عقد اجارہ کا انعقاد منافع کی مقدار پیدا ہونے کے ساتھ ساتھ ہوتا ہے جس طرح کہ ہم نے بیان کیا۔ اجارہ ایک عقد معاوضہ ہے اور اس کا ایک حکم مساوات بھی ہے (اور مساوات کی تفصیل یہ ہے استیعفاء) منفعت کی جانب میں تاخیر ضروری ہونے سے دوسرے عوض (کرایہ) میں تاخیر کا ہونا اور منفعت جب حاصل کر لی تو مساوات کے تحقق کے باعث اجرت میں بھی ملک ثابت ہو جائے گی۔ اور اسی طرح ایڈوانس لینا جب شرط ہو یا بلا شرط ہو (تو پھر استیعفاء منفعت سے قبل اجرت کی ادائیگی ضروری ہو جاتی ہے کیونکہ یہ) اس کا حق ہے اور اس نے خود اسے باطل کر دیا ہے۔

کسی نے اونٹ کرایہ پر اگر لیا تو اونٹ والا ہر ”مرحلہ“ کا کرایہ طلب کرنے کا حق رکھتا ہے کیونکہ ہر ”مرحلہ“ کی سیر مقصود ہے اور امام ابوحنیفہ اذلاً یہی فرماتے تھے کہ اجرت انتفاء مدت اور سفر کے ختم ہونے پر واجب ہوگی اور امام زفر کا قول بھی یہی ہے (انکی دلیل یہ ہے) کہ مقفود علیہ مدت میں جملہ منافع (کا حاصل کرنا) ہے لہذا اجرت مقفود علیہ کے اجزا پر تقسیم نہیں کی جائیگی جیسا کہ مقفود علیہ جب عمل ہو اور مرجوع قول کی وجہ یہ ہے ”قیاس الحد بالحد مساوات کے تحقق پر اتحقات اجرت ہے۔ مگر ساعت بساعت اجرت کا متاجر سے مطالبہ کرنے میں حرج ہے (کہ وہ اس ادائیگی سے فارغ ہی نہ ہو اسی لئے ہم نے) مذکورہ اندازہ سے (ہر منزل پر سواری کا مالک متاجر سے کرایہ طلب کر سکتا ہے) کا حکم لگایا۔ (ہدایہ، ۳/۲۹۷؛ مکتبہ رحمانیہ لاہور)

خرید اہواٹکٹ بلا عذر واپس کرنا؟۔

ایڈوائس بینک کرانے کے بعد ٹکٹ بلا عذر واپس کرنے کے کئی مفاسد ہیں۔

۱۔ عہد شکنی۔ ۲۔ کمپنی کو خسارے اور گھائے میں ڈالنے کے فعل کا ارتکاب۔ ۳۔ نظام درہم برہم کرنے کی حرکت۔۔۔ دس، پندرہ آدمی گاڑی روانہ ہونے سے تھوڑا قبل خرید اہواٹکٹ اگر واپس کر دیں تو بس کا عملد فوری طور خالی سٹیشن پر نہیں کر سکے گا، اپنے ٹائم پر گاڑی روانہ کریں گے تو نقصان اٹھانا پڑے گا، مزید لیٹ کریں گے تو بس میں سوار مسافر احتجاج کریں گے اور اس کے بعد اڈہ سے روانہ ہونے والی دوسری گاڑی کا ٹائم قریب ہونے کی وجہ سے مزید فساد برپا ہونے کا اندیشہ بھی ہوگا۔

اللہ تعالیٰ نے قرآن پاک میں ”عہد و پیمان“ پورا کرنے والے مسلمانوں کی صفات بیان کی ہیں، عہد و پیمان پورا کرنے کی سخت تاکید بھی فرمائی ہے۔

ارشاد فرمایا:

﴿وَالَّذِينَ هُمْ لَا يُخَالِفُونَ بِعَهْدِهِمْ إِذَا عَاهَدُوا﴾ (سورۃ البقرہ: ۱۷۷)

یعنی جو اپنی امانتوں اور اپنے عہد کی رعایت کرتے ہیں۔

﴿وَأَوْفُوا بِالْعَهْدِ إِنَّ الْعَهْدَ كَانَ مَسْئُولًا﴾ (سورۃ بنی اسرائیل: ۳۴)

اور عہد پورا کرو بے شک عہد سے سوال ہوتا ہے۔

﴿يَا أَيُّهَا الَّذِينَ آمَنُوا أَوْفُوا بِالْعُقُودِ﴾ (سورۃ المائدہ: ۱)

اے ایمان والو! اپنے قول پورے کرو۔

نیز عہد و پیمان پورا نہ کرنا حدیث میں منافقین کی علامت بیان کی گئی ہے۔

حضرت ابو ہریرہ رضی اللہ عنہ سے روایت ہے رسول اللہ صلی اللہ علیہ وسلم نے فرمایا!

”آيَةُ الْمُنَافِقِ ثَلَاثٌ إِذَا حَدَّثَ كَذَبَ وَإِذَا وَعَدَ أَخْلَفَ وَإِذَا أُؤْتِمِنَ خَانَ“

”منافق کی تین نشانیاں ہیں جب بات کرے گا تو جھوٹ بولے، جب وعدہ کرے تو خلاف ورزی

کرے اور جب اس کے پاس امانت رکھی جائے تو اس میں خیانت کرے۔“

عبداللہ ابن عمر رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے فرمایا!
 ”أَرْبَعٌ مَنْ كُنَّ فِيهِ كَانَ مُنَافِقًا خَالِصًا مَنْ كَانَتْ فِيهِ خَصْلَةٌ مِنْهُنَّ كَانَتْ فِيهِ خَصْلَةٌ
 مِنَ النِّفَاقِ حَتَّى يَدْعَهَا إِذَا أُوتِمِنَ خَانَ وَإِذَا حَدَّثَ كَذَبَ وَإِذَا عَاهَدَ غَدَرَ وَإِذَا خَصِمَ
 فَجَبَرَ“

جس شخص میں چار خصلتیں ہوں وہ خالص منافق ہے اور جس میں ان میں سے کوئی ایک
 ہو تو اس میں نفاق کی ایک خصلت ہے یہاں تک کہ اسے چھوڑ دے۔ جب امانت اس کے پاس رکھی
 جائے تو خیانت کرے، جب بات کرے تو جھوٹ بولے، جب عہد کرے تو خلاف کرے اور جھگڑے
 میں گالی گلوچ کرے۔

(صحیح بخاری؛ رقم الحدیث ۳۳۲؛ دارالکتب العربی بیروت لبنان)

حضرت انس رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے فرمایا!
 لَا إِيمَانَ لِمَنْ لَا أَمَانَةَ لَهُ وَلَا دِينَ لِمَنْ لَا عَهْدَ لَهُ،
 (مشکوٰۃ المصابیح؛ ۱۵؛ قدیمی کتب خانہ، کراچی)

یعنی جس میں امانت داری نہیں اس کا ایمان نہیں اور عہد شکنی والے کا ایمان نہیں ہے۔

عذر کی بنا پر خرید اہوا ٹکٹ واپس کرنا:

کوئی مسافر عذر کی بنا پر خرید اہوا ٹکٹ اگر واپس کرنا چاہے تو اس میں جواز ہے۔ اور بسوں
 وغیرہ کے مالکان کو چاہیے کہ انسانی ہمدردی اسی میں ہے کہ ایمر جنسی میں جتلا انسانوں کی اور مدد نہیں
 کر سکتے تو کم از کم ان کا حق انہیں واپس کر دیں۔ اور ”بس“ کے ”عملہ“ کا یہ کہنا ”ہمیں ٹکٹ واپس
 لینے کی صورت میں خسارہ ہے، گاڑی کی اتنی نشستیں خالی لے جانے کا نقصان ہم برداشت نہیں کر
 سکتے۔ تو اس کا جواب یہ ہے ”بس، فلائٹ اور ریل گاڑی“ روانہ ہونے کا وقت اگر ہو جائے اور ابھی
 بہت ساری سیٹیں خالی پڑی ہوں، تو کمپنی اپنا معیار برقرار رکھتے ہوئے گاڑی وقت پر روانہ کر دیتی
 ہے، خسارہ اور نقصان برداشت کر لیتی ہے۔ تو کیا کسی مسافر کا باپ اگر فوت ہو جائے اور وہ
 خرید اہوا ٹکٹ واپس کرنا چاہے تو پھر کمپنی کو خسارہ میں ڈوبنے کی فکر لاحق ہو جاتی ہے؟۔ پچھلے گاڑی
 سے سواریاں لے کر بھی اس نقصان سے بچا جاسکتا ہے۔ ایک مسافر اپنی نشست کسی مجبوری کے تحت

چھوڑ کر اگر چلا جائے تو اسی نشست کا دوسری مرتبہ ٹکٹ فروخت ہوتے بھی دیکھا ہے، کیا یہ صریح ظلم نہیں ہے۔

گاڑی روانہ ہونے سے قبل اس کا انجن اگر ٹیل ہو جائے، موسیٰ خرابی کے تحت گاڑی روانہ نہ ہو سکے، ٹیل ٹوٹنے کے باعث گاڑی راستہ میں رک جائے، تو ان حالات میں سب مسافران کا عذر قبول کر لیتے ہیں، اور گاڑی پر سفر کرنے کا عقد فسخ کر دیتے ہیں۔ اسی طرح مسافر کسی مجبوری کے تحت اگر سفر نہیں کر سکتا اور دیا ہوا کرایہ واپس لینا چاہتا ہے تو اس کا عذر بھی قبول کرتے ہوئے اسے پیسے واپس کر دینے چاہئیں۔ علامہ مرغینانی رحمۃ اللہ علیہ لکھتے ہیں۔

” وَتُفْسَخُ الْإِجَارَةُ بِالْأَعْدَارِ عِنْدَنَا وَقَالَ الشَّافِعِيُّ رَحِمَهُ اللَّهُ لَا تُفْسَخُ إِلَّا بِالْعَيْبِ لِأَنَّ الْمَنَافِعَ عِنْدَهُ بِمَنْزِلَةِ الْأَعْيَانِ حَتَّى يَجُوزَ الْعَقْدُ عَلَيْهَا فَاشْتَبَهَ الْبَيْعَ وَلَنَأَنَّ الْمَنَافِعَ غَيْرُ مَقْبُوضَةٍ وَهِيَ الْمَعْقُودُ عَلَيْهَا فَاصْرَ الْعُدْرُ فِي الْإِجَارَةِ كَالْعَيْبِ قَبْلَ الْقَبْضِ فِي الْبَيْعِ فَتُفْسَخُ بِهِ إِذَا الْمَعْنَى يَسْتَعْمَلُهُمَا وَهُوَ عَجْزُ الْعَالِقِ عَنِ الْمُضِيِّ فِي مُوجِبِهِ الْإِبْتِهَالُ ضَرُورًا لِيَدْلُكَ بِسَبْحٍ بِهِ وَهَذَا هُوَ مَعْنَى الْعُدْرِ عِنْدَنَا“

”ہمارے ائمہ کرام کے نزدیک عذروں (مجبوریوں) کی بنا پر اجارہ فسخ کیا جائے گا۔ امام شافعی رحمۃ اللہ علیہ فرماتے ہیں، اجارہ فسخ نہیں کیا جائے گا۔ بجز اس کے کہ عیب پیدا ہو جائے۔ اور ان کی دلیل یہ ہے کہ، منافع بمنزلہ اعیان کے ہیں یہاں تک کہ ان پر عقد جائز ہے۔ تو منافع بیع کے مشابہ ہو گئے، اور ائمہ احناف کی دلیل یہ ہے،، منافع غیر مقبوض ہیں اور معقود علیہ بھی وہی ہیں تو اجارہ میں عذر ہو گیا جیسا کہ بیع میں قبضہ سے قبل عیب پیدا ہو جائے تو بوجہ عذر اجارہ فسخ کیا جا سکتا ہے۔ کیونکہ سبب دونوں کو جامع ہے اور وہ سبب یہ ہے کہ، عاقد کا موجب عقد میں عمل سے گزرتا ہے مگر ضرر زائد اور مزید نقصان اٹھانے کی صورت میں جس کا اتحقاق اس سے نہیں ہوا۔ اور ہمارے ائمہ احناف کے نزدیک عذر کا معنی یہی ہے۔“

(ہدایہ ۳/۳۱۷، مکتبہ رحمانیہ لاہور)

علامہ برہان الدین اس کی مثال بیان کرتے ہوئے لکھتے ہیں:

” وَهُوَ كَمَنْ... اسْتَأَجَرَ ذَابَّةً لِيَسَافِرَ عَلَيْهَا ثُمَّ بَدَّأَهُ مِنَ السَّفَرِ فَهُوَ عَذْرٌ لِأَنَّهُ لَوْ مَضَى عَلَى مُوجِبِ الْعَقْدِ يَلْزَمُهُ ضَرَرٌ زَائِدٌ لِأَنَّهُ رُبَّمَا يَذْهَبُ لِلْحَجِّ فَذَهَبَ وَفَتْهُ أَوْ لَطَلَبَ غَيْرِنِمِهِ فَحَضَرَ أَوْ لَلْتَجَارَةَ فَافْتَقَرُوا إِنْ بَدَّأَ اللَّمَّكَارِي فَلَيْسَ ذَلِكَ بِعَذْرٍ“

”کسی آدمی نے سفر کرنے کے لیے جانور کرایہ پر لیا پھر (محتول عذر کی بنا پر) اس کی رائے بدل گئی تو یہ عذر ہے۔ کیونکہ اگر وہ موجب عقد پر گذرتا ہے تو اسے ضرر زائد اور اضافی نقصان لازم ہوگا۔ کیونکہ ممکن ہے کہ اس نے (ادا ہوگی) کے لیے سواری منگوائی ہو اور حج کا وقت چلا گیا ہو یا ترض دار کی طلب کے لیے سواری منگوائی تھی اور وہ (اس کے پاس) موجود ہو گیا، یا تجارت کی غرض کے لیے سواری منگوائی اور خود تار ہو گیا۔ یہ سب ایسے عذر ہیں جنکی بنا پر اجارہ فسخ کیا جائیگا۔ البتہ موجر کی رائے بدلنا فسخ اجارہ کے لیے عذر نہیں۔ (ایضاً)

راستہ میں گاڑی اگر خراب ہو جائے یا فلائٹ کسی دوسرے شہر کے ایئر پورٹ پر مسافروں کو اتار دے، کسی رکاوٹ کی وجہ سے دوران سفر گاڑی اگر چلنے سے رک جائے اور مسافروں کو منزل مقصود تک نہ پہنچائے، بڑی اصل اسٹیشن آنے سے قبل کسی اور اسٹیشن پر مسافروں کو اتار دے۔ تو ان حالات میں سروس کے ”عملہ“ میں اگر بدیتی نہ ہو، واقعہً گاڑی اور طیارہ فنی خرابی یا موسمی حالات کے پیش نظر مزید سفر نہیں کر سکتا۔ تو ان کا عذر شرعاً مسموع اور قابل اعتبار ہے۔ مگر جتنا سفر کیا ہے اسی کی مقدار کرایہ وصول کریں۔ اور جتنا سفر باقی ہے اس کے حساب سے لیا ہوا کرایہ مسافروں واپس کر دیں۔“

”تہا سفر کرنے والے معذور، بیمار افراد اور خواتین نے جن شہروں کو جانا ہوتا ہے انہیں فلائٹ، ٹرین اور بس کسی اور شہر میں اگر اتار دیں تو ایسے افراد بہت سارے خطرات سے دوچار ہوں گے، جب انہیں کرایہ واپس نہ کیا جائے اور ان کا زاد سفر بھی ختم ہو جائے تو پھر وہ کہاں جائیں گے؟ ہاں اس شہر کے لوگ انہیں زکوٰۃ و صدقات دیں تو ان کا فریضہ بھی ساقط ہو جائے گا اور کمپنی مالکان نے جنہیں اغنیاء کی صف سے نکال کر فقرا کی قطار میں اچانک کھڑا کر دیا وہ بھی گھر پہنچ جائیں گے۔“

بس کی چھت سے نازک سامان اتارتے وقت پھینکنا کیسا؟

سواری کے ساتھ وزنی سامان اگر ہو تو بس کا کلیز سامان چھت سے اتارتے وقت بعض وقت سواری کو پکڑا دیتا ہے اور کبھی جلدی سے پھینک دیتا ہے سامان اگر نازک ہو تو ٹوٹ جاتا ہے۔ حالانکہ سامان کی نزاکت سے واضح نظر آ رہا ہوتا ہے کی چھت سے پھینکنے سے ٹوٹ جائے گا۔ بس کا کلیز سواری کا جب سامان اٹھائے گا تو اس کی شرعی تکلیف میں تین احتمالات ہو سکتے ہیں۔

۱۔ اجیر خاص ۲۔ اجیر مشترک ۳۔ امین۔

سامان توڑنے میں کلیز کی جانب سے اگر تعدی اور دانست ہو تو پھر کلیز خواہ اجیر خاص ہو یا اجیر مشترک یا امین، بہرہ صورت اس پر سامان کا تاوان ہوگا، ہاں مالک معاف کر دے تو وہ متبرع ہوگا۔ کلیز اگر، اجیر مشترک ہو تو اس کے فعل سے جو نقصان ہوگا اس پر اس کی چٹی ہوگی خواہ اس کی جانب سے تصرف بے جا ہو یا نہ۔

علامہ ابن عابدین شامی رحمۃ اللہ علیہ لکھتے ہیں:

”أَنَّ الْهَالِكَ إِذَا بَفِعَلَ الْأَجِيرِ أَوْلَا وَالْأَوَّلُ إِذَا بَالَتَعَدَى أَوْلَا وَالشَّانِي إِذَا أُتِيَ يُمَكِّنُ الْإِخْتِارَ أَوْ غَنَهُ أَوْلَا فَفِي الْأَوَّلِ بِقِسْمِيهِ يَضْمَنُ اتِّفَاقًا“

”اجیر (مشترک) کے عمل سے جو نقصان ہو اس میں اس کا تصرف بے جا ہو یا نہ بہرہ صورت نقصان کا تاوان ادا کرے گا اور یہ حکم تینوں آئمہ کرام کے مابین اتفاق کے ساتھ ہے۔ (فتاویٰ شامی، ۵۴/۵؛ مکتبہ رشیدیہ کوئٹہ)

علامہ مرغینانی رحمۃ اللہ علیہ لکھتے ہیں:

”مَاتَلَفَ بِعَمَلِهِ... مَضْمُونٌ عَلَيْهِ“

”اجیر مشترک کے عمل سے جو نقصان ہو اس کا وہ ضامن ہوگا“۔ (ہدایہ، ۳/۳۱۱؛ مکتبہ رحمانیہ لاہور)

”کلیز“ اگر اجیر خاص ہو تو پھر بلا تعدی اس کے فعل سے سواری کے سامان کا جو نقصان ہوگا اس پر اس کا تاوان نہیں ہوگا۔ البتہ تعدی کی صورت میں اس پر ضمان ہوگی۔

معروف محقق علامہ ڈاکٹر وھبۃ الزحیلی لکھتے ہیں:

”فَالْأَجِيرُ الْخَاصُّ... عَلَى أَنَّهُ لَا يَكُونُ ضَامِنًا الْعَيْنَ الَّتِي تُسَلَّمُ إِلَيْهِ لِلْعَمَلِ فِيهَا لِأَنَّ يَدَهُ يَدُ أَمَانَةٍ... لَا يَضْمَنُ الْعَيْنَ الَّتِي تَهْلِكُ فِي يَدِهِ مَا لَمْ يَحْضَلْ مِنْهُ تَعَدٍ أَوْ تَقْصِيرٍ فِي حِفْظِهِ، سَوَاءً تَلَفَ الشَّيْءُ فِي يَدِهِ أَوْ فِي أَثْنَاءِ عَمَلِهِ“

”یعنی اجیر خاص کو جو چیز کام کے لئے دی جائے (نقصان کی صورت میں) اس پر تاوان نہیں ہوگا۔ کیونکہ اس کے ہاں وہ چیز بطریق امانت ہوتی ہے، ہاں اگر اس میں اس کی جانب سے تعدی اور غلطی ہو تو پھر اس پر چٹی ہوگی۔ اس چیز کے نقصان میں عموم ہے کہ خواہ وہ اس کے قبضہ میں یا اس پر کام کے دوران نقصان ہو۔

(الفقہ الاسلامی وادلتہ ۴/۵۶۳، مکتبہ رشیدیہ کوئٹہ لاہور)

”کلینز، اگر امین ٹھہرے تو تصرف بے جا کی صورت میں اس کے ہاتھوں سے ہونے والے نقصان کی چٹی ورنہ نہیں۔

علامہ کاسانی رحمۃ اللہ علیہ لکھتے ہیں:

”إِذَا ضَاعَتْ فِي يَدِ الْمُؤَدَّعِ بغير ضَمْنِهِ لَا يَضْمَنُ“

”جس کے پاس امانت تھی اگر اس کی تعدی کے بغیر ضائع ہوگئی تو اس پر تاوان نہیں ہوگا۔ (بدائع

الصنائع ۵/۳۱۴، مکتبہ رشیدیہ لاہور)

کیا کلینز سامان لوڈ کرنے کی اجرت سوار یوں سے لے سکتا ہے؟:

سوار یوں کا ہر قسمی سامان لوڈ کرنے اور اتارنے کی تنخواہ کلینز کو کمپنی اگر دیتی ہے تو پھر اس کے لیے سوار یوں سے مزید مزدوری لینا حرام ہے۔ کلینز کو کمپنی کی طرف سے تنخواہ اگر دیگر امور کے ساتھ ساتھ اس وجہ سے اگر دی جاتی ہے کہ بس پر سوار ہونے والے لوگوں کا سامان لوڈ کرنا اور اتارنا اس کے ذمہ ہے پھر تو اس کے لیے سوار یوں سے علیحدہ پیسے لینا حرام ہے۔

علامہ علاء الدین حصکفی رحمۃ اللہ علیہ لکھتے ہیں:

”وَلَيْسَ لِلْخَاصِّ أَنْ يَعْمَلَ لِغَيْرِهِ وَلَوْ عَمَلَ نَقْضَ مِنْ أُجْرَتِهِ بِقَدَرِ مَا عَمَلَ“

اور اجیر خاص کے لئے مستاجر کے علاوہ کسی اور کا کام کرنا جائز نہیں اگر کسی اور کا کام کرے

گا تو اس کام کی مقدار سے اس کو تنخواہ کم ملے گی۔ (در مختار مع شامی ۵/۴۸، مکتبہ رشیدیہ کوئٹہ)

ہاں کلینز کمپنی کے لئے اگر اجیر مشترک ٹھہرے تو پھر اس کے لئے سوار یوں کا سامان چھت پر لانے کی مزدوری لینا جائز ہے، البتہ اس میں یہ احتیاط ملحوظ خاطر رکھی جائے کہ ”کلینز“ سامان لوڈ کرنے سے قبل مزدوری معین کر لے اور سواری بھی باصرار اس سے پوچھ لے کہ، اس سامان لوڈ کرنے کی مزدوری کیا لیں گے؟ تاکہ بعد میں نزاع نہ ہو۔

علامہ ابن نجیم مصری رحمۃ اللہ علیہ لکھتے ہیں۔

وَسَرَطُهَا أَنْ تَكُونَ الْأَجْرَةُ وَالْمَنْفَعَةُ مَعْلُومَتَيْنِ لِأَنَّ جِهَاتَهُمَا تَفْضِي إِلَى الْمُنَازَعَةِ

اور (سحت) اجارہ کے لیے اجرت اور منفعت کا معلوم ہونا شرط ہے، کیونکہ ان دونوں کی جہالت باعث فساد ہے۔

(بحر الرائق: ۵۰۷/۷: مکتبہ رشیدیہ کوئٹہ)

علامہ مرغینانی رحمۃ اللہ علیہ لکھتے ہیں۔

، وَلَا تَصِحُّ حَتَّى تَكُونَ الْمَنَافِعُ مَعْلُومَةً وَالْأَجْرَةُ مَعْلُومَةً لِمَا رَوَيْنَاوَلِأَنَّ الْجِهَالََةَ فِي الْمَعْقُودِ عَلَيْهِ وَبَدَلِهِ تُفْضِي إِلَى الْمُنَازَعَةِ كَجِهَالََةِ الثَّمَنِ وَالْمُثْمَنِ فِي الْبَيْعِ،

، اجارہ صحیح نہیں ہوتا حتیٰ کہ منافع معلوم ہوں اور اجرت معلوم ہو۔ اس حدیث کی وجہ سے جو ہم نے روایت کی۔ نیز اس لئے کہ معقود علیہ (منفعت) اور اس کے بدل میں لاطمی سے (فریقین کے درمیان) نزاع پیدا ہوگا۔ جیسا کہ بیع میں بیع اور شمن کا مجہول ہونا،،۔ (ہدایہ: ۲۹۶/۳: مکتبہ رحمانیہ لاہور)

”بکس“ اور چھت سے سامان اگر گر جائے؟

چلتی ہوئی بس کی چھت اور بکس سے سامان اگر گر جائے۔ تو اس کی دو صورتیں ہیں۔ کلینز نے بس کی چھت پر سامان خوب کس کر باندھا تھا باوجود اسکے،، رسہ،، ٹوٹ گیا اور سامان گر گیا نیز بکس کو لاک کیا تھا مگر لاک خود بخود کھل گیا جس کی وجہ سے سامان نکل کر راستہ میں گر گیا تو پھر سامان کا تاوان ”کلینز اور کمپنی،، پر نہیں ہوگا۔ ہاں کلینز نے سامان چھت پر فقط رکھ دیا محفوظ نہ کیا اور بکس میں ڈال دیا مگر لاک نہ کیا تو پھر اس پر چٹی ہوگی کیونکہ اس کی طرف سے تعدی ہے۔

حضرت عمر بن شعیب رضی اللہ عنہ اپنے باپ سے اور وہ اپنے دادا سے روایت کرتے ہیں کہ رسول اللہ صلی اللہ علیہ وسلم نے فرمایا۔ مَنْ أُوْدِعَ وَدِيعَةً فَلَا ضَمَانَ عَلَيْهِ
جس شخص کے ہاں امانت رکھی گئی اس پر ضمان نہیں ہے۔ (سنن ابن ماجہ، رقم الحدیث، ۲۳۰۱، دار المعرفۃ بیروت لبنان)
علامہ ابن عابدین شامی رحمۃ اللہ علیہ لکھتے ہیں:

”اِشْتَرَا طُ الضَّمَانَ عَلَى الْاَمِينِ بَاطِلٌ بِهِ يُفْتَى وَفِي الْعِمَادِيَّةِ قَالَ أَبُو جَعْفَرٍ الشَّرْطُ
وَعَبْرُ الشَّرْطِ سِوَا لِاَنَّ اِشْتَرَا طُ الضَّمَانَ عَلَى الْاَمِينِ بَاطِلٌ وَبِهِ نَأْخُذُ فِي جَامِعِ
الْفَتَاوَى وَلَا نَضْمَنُ الْعَارِيَةَ اِنْ اَلْتَزِمَ الضَّمَانَ عِنْدَ الْهَلَاكِ... وَلَوْ عَيَّنَ طَرِيقًا فَسَلَكَ
طَرِيقًا آخَرَ اِنْ كَانَا سِوَا لَا يَضْمَنُ“

امانت دار پر ضمان کی شرط لگانا باطل ہے اور یہی قول مفتی بہ ہے۔ ابو جعفر رحمۃ اللہ علیہ فرماتے
ہیں۔ امین پر شرط اور عدم شرط کی قید یکساں ہے۔ کیونکہ امین پر ضمان کی شرط باطل ہے اور ہم اسی
پرفوتوی دیتے ہیں۔ اور جامع الفتاویٰ میں ہے عاریتی اشیاء کا تاوان نہیں دیا جاتا۔ اگرچہ اس کی ہلاکت
کے وقت ضمان کا التزام کیا گیا ہو۔ اگر معیر اور مستعیر نے راستہ کی تعین کر لی پھر مستعیر ایسے راستے
پر سواری کو لے گیا جو اس راستہ کی طرح تھا تو وہ ضامن نہیں ہوگا۔ (تنقیح الحامیہ: ۸۶/۲، مکتبہ
رشیدیہ کوئٹہ)

نئی کتاب

اسلامی قوانین

بائیکل اور دو روڑ جدید کے تناظر میں

جاوید احمد غنیمت مصباحی

انس پبلی کیشنز 40 اردو بازار، لاہور

مکتبہ قادریہ۔ مین یونیورسٹی روڈ، بالمقابل عسکری پارک، کراچی

سواری اور کلیئز کی بھول چوک کے مسائل

زیادہ رش کے دوران کلیئز کو کرایہ وصول کرنا کبھی بھول جاتا ہے۔ اور بعض اوقات وہ اپنے تمہیں سمجھتا ہے کہ کرایہ وصول کر لیا ہے مگر کچھ سواریاں نکت خریدے بغیر سفر کر لیتی ہیں۔ حالانکہ، کہنی مالک، کی اجازت کے بغیر بلا کرایہ سفر کرنا حرام ہے، کرایہ ادا کرنا لازم و ضروری ہے۔، عملہ اور سواری کو کرایہ لینا اور دینا اگر بھول جائے تو یاد آنے پر ادا کرنا واجب ہے، بس اگر چلی جائے تو حتی الامکان بس کے دوبارہ آنے پر کرایہ ادا کر دے یا اس شہر میں اس کہنی کا اسٹینڈ ہو تو اس کہنی کے قابل اعتماد ملازم کے ہاں جمع کروادے۔ بہر صورت حق، حقدار تک پہنچانے کی کوئی سبیل پیدانہ ہو تو پھر کہنی مالک کی طرف سے فقراء پر صدقہ کر دے۔

ایسے ہی کلیئز کو بقاء واپس کرنا اگر بھول جائے اور سواری بھی اتر کر گر چلی گئی ہو تو وہ اپنے تمہیں اسے تلاش کرنے کی کوشش کرے اگر مل جائے تو فیما ورنہ اسے اپنی ذات پر خرچ کرنا یا کہنی مالک کے ہاں جمع کرانا رو انہیں بلکہ سواری کی طرف سے فقراء پر صدقہ کر دے۔

بعض اوقات سواری اپنی نشست پر قیمتی سامان بھول کر چلی جاتی ہے جسے ساتھ والی نشست پر بیٹھنے والی سواری مال غنیمت سمجھ کر اپنے قبضہ میں لے لیتی ہے۔ اور اسے اقبال مندی تصور کرتی ہے کہ یہ تو اللہ کی طرف سے اسے مل گیا ہے۔

حالانکہ ایسا سامان لفظ کا حکم رکھتا ہے۔ سواری کرایہ دینا یا سامان اگر بھول جائے، کلیئز کو بقاء واپس کرنا بھول جائے تو اسکے متعلق فقیہ ہندی امام احمد رضا خاں رحمۃ اللہ علیہ کا ”فتویٰ مع استفتا“ ذیل میں ملاحظہ کیجئے۔

”کیا فرماتے ہیں علماء دین و مفتیان شرع متین ابقاہم اللہ تعالیٰ الی یوم الدین، اس میں کہ زید اکبر آباد سے چل کر شب کو تین بجے دہلی کے اسٹیشن پر اترا اور وہاں سے تین آنے کرایہ کو ایک گاڑی کے سرائے میں آیا اور وہاں آکر گاڑی بان کو کرایہ دینے کے لئے جب میں ہاتھ ڈالا تو پیسے نہ تھے گاڑی بان سے کہا کہ صبح کے دن آن کر لے لینا، اس نے کہا اچھا، زید صبح کو دس بجے تک اسٹیشن پر گاڑی بان کا منتظر رہا وہ نہ آیا بعد دس بجے کے زید شہر میں اپنا کام کرنے کو چلا گیا اپنے سب کام سے فارغ ہو کر شام کی گاڑی میں سوار ہو کر اپنے گھر چلا آیا وہ گاڑی بان کا کرایہ اس کے ذمے رہے گا تو اس کو زید کب ادا کرے؟ بیٹو اتو جروا“۔

الجواب: اسٹیشن پر جانے والی گاڑیاں اگر کوئی مانع قوی نہ ہو تو ہر گاڑی کی آمد و رفت پر ضرورت آتی جاتی ہیں۔ اگر زید اسٹیشن پر تلاش کرتا ملنا آسان تھا اب بھی خود یا بذریعہ کسی متدین معتمد کے تلاش کرائے اگر ملے دے دئے جائیں، ورنہ جب یاس و ناامیدی ہو جائے اس کی طرف سے تصدق کر دے اگر پھر کبھی وہ ملے اور تصدق پر راضی نہ ہو اسے اپنے پاس سے دے۔
کما هو شان اللقطة وسائر الصوائع. جیسا کہ لفظ اور دیگر گری پڑی اشیاء کا حال ہوتا ہے۔
تویر الابصار و در مختار میں ہے۔

(عَلَيْهِ ذُبُونٌ وَمَظَالِمٌ جَهْلٌ اَوْ بَابَهَا تَيْسٌ) مَنْ عَلَيْهِ ذَالِكُ (مِنْ مَعْرِفَتِهِمْ فَعَلَيْهِ التَّصَدُّقُ بِقَدْرِهَا مِنْ مَالِهِ وَاِنْ اسْتَفْرَغْتَ جَمِيعَ مَالِهِ) هَذَا مَذْهَبُ اَصْحَابِنَا لَا تَعْلَمُ بَيْنَهُمْ خِلَافًا كَمَنْ فِي يَدِهِ عُرُوضٌ لَا يَعْلَمُ مُسْتَحَقِّيَهَا اِعْتِبَارًا لِلذُّبُونِ بِالْاَعْيَانِ (و) مَتَى فَعَلَ ذَلِكَ (سَقَطَ عَنْهُ الْمَطَالِبَةُ مِنْ اَصْحَابِ الذُّبُونِ (فِي الْمُعَقَّبِيِّ) مُجْتَبَى.

اس پر قرضے اور مظالم ہیں جن کے مالکوں کا پتہ نہیں اور وہ مقروض ان مالکوں کی معرفت سے ناامید ہو چکا ہے تو اس پر ان قرضوں کے برابر اپنے مال سے صدقہ کرنا ضروری ہے اگرچہ اس کا سارا مال اس میں ختم ہو جائے، ہمارے ائمہ کا یہی مذہب ہے، ہمارے علم میں ان کا اس مسئلہ میں کوئی اختلاف نہیں۔ جیسے کسی شخص کے پاس ایسا سامان ہو جس کے مستحقین معلوم نہیں قرضوں کو اجناس پر قیاس کرتے ہوئے، اور جب اس نے ایسا کر دیا یعنی صدقہ کر دیا تو آخرت میں اصحاب دیون کی طرف سے اس پر سے مطالبہ ساقط ہو گیا۔ انھیں میں ہے:

(فَاِنْ جَاءَ مَالُكَهَا) بَعْدَ التَّصَدُّقِ (خَيْرٌ بَيْنَ اِجْزَاةِ فَعَلِهِ وَلَوْ بَعْدَ هَلَاكِهَا) وَلَهُ نَوَابِهَا (اَوْ تَضْمِينُهُ).

وَاللَّهُ سُبْحَانَهُ وَتَعَالَى أَعْلَمُ.

اگر صدقہ کر دینے کے بعد کے مالک آ گیا تو اس کو اختیار دیا جائے گا کہ چاہے تو صدقہ کرنے کے فعل کو جائز قرار دے اگرچہ اجازت لفظ کی حالت کے بعد ہو اس کا ثواب مالک کو ملے گا اور اگر چاہے تو اسکو ضامن ٹھہرائے۔ واللہ سبحانہ و تعالیٰ اعلم۔

(فتاویٰ رضویہ: ۲۵: ۵۵: ۵۶۔ رضا فاؤنڈیشن جامعہ نظامیہ رضویہ لاہور)

جاری